

प्रेषक,

मोहम्मद शाहिद,  
सचिव,  
उत्तराखण्ड शासन।

सेवा में,

निदेशक,  
अल्पसंख्यक कल्याण,  
उत्तराखण्ड, देहरादून।

समाज कल्याण अनुभाग-3

देहरादून : दिनांक 18 मार्च, 2015

**विषय:** वित्त वर्ष 2014-15 हेतु हज हाउस के अनुरक्षण हेतु वित्तीय स्वीकृति के सम्बन्ध में।

महोदय,

उपर्युक्त विषयक अपने पत्रांक-1517/नि.अ.क./बजट आवंटन/2014-15 दिनांक 12 जनवरी, 2015 का सन्दर्भ ग्रहण करने का कष्ट करें, जिसके द्वारा वित्तीय वर्ष 2014-15 हेतु द्वितीय अनुपूरक अनुदान मांग के माध्यम से हज हाउस पिरान कलियर रुडकी जनपद हरिद्वार के लिए प्राविधानित कुल धनराशि रु0 20.00 लाख अवमुक्त किये जाने का अनुरोध किया गया है।

इस सम्बन्ध में मुझे यह कहने का निदेश हुआ है कि वित्तीय वर्ष 2014-15 के आय-व्ययक में अल्पसंख्यक कल्याण विभाग से संबंधित अनुदान संख्या-15 के आयोजनागत पक्ष में हज हाउस के अनुरक्षण हेतु प्राविधानित धनराशि रु0 20.00 लाख (रु0 बीस लाख मात्र) को निम्नलिखित शर्तों एवं प्रतिबन्धों के अधीन निर्वतन पर रखते हुए व्यय किये जाने की श्री राज्यपाल महोदय सहर्ष स्वीकृति प्रदान करते हैं:-

1. वित्त अनुभाग-1 के शासनादेश संख्या:-983/XXVII(1)/2014 दिनांक 11 दिसम्बर, 2014 में उल्लिखित समस्त शर्तों एवं दिशा-निर्देशों का अनुपालन सुनिश्चित किया जायेगा संलग्न (प/अ)।
2. उक्त धनराशि इस आशय से निर्वतन पर रखी जा रही है कि उक्त मद की धनराशि व्यय करने से पूर्व योजनावार विस्तृत, औचित्य सहित प्रस्ताव उपलब्ध कराया जायेगा तथा शासन से व्यय की अनुमति/स्वीकृति प्राप्त करने के उपरान्त धनराशि व्यय की जायेगी।
3. आयोजनागत/आयोजनेत्तर पक्ष में प्राविधानित अन्य धनराशि हेतु नियमानुसार मांग प्रस्ताव शासन को उपलब्ध कराया जायेगा।
4. अनुदान के अंतर्गत होने वाले सम्भावित व्यय की फेजिंग (त्रैमास के आधार पर) अनिवार्य रूप से शासन को उपलब्ध कराना सुनिश्चित किया जाए, जिससे राज्य स्तर पर कैशफ्लो निर्धारित किये जाने में किसी प्रकार की कठिनाई न उत्पन्न हो।
5. आय-व्ययक द्वारा व्यवस्थित उक्त धनराशि में से केवल स्वीकृत चालू योजनाओं पर ही व्यय किया जाए और किसी भी दशा में उक्त धनराशि का उपयोग नए कार्यों के कार्यान्वयन के लिए नहीं किया जाए।
6. यदि किसी योजना एवं मद में आय-व्ययक 2014-15 में बजट प्राविधान में प्राविधानित धनराशि से कम हो तो धनराशि आय-व्ययक प्राविधान की सीमा तक व्यय जाएगी।
7. उक्त आवंटित धनराशि किसी ऐसी मद पर व्यय करने से पूर्व वित्तीय हस्त-पुस्तिका के अंतर्गत शासन या अन्य सक्षम अधिकारी की पूर्व स्वीकृति आवश्यक हो तो ऐसा व्यय अपेक्षित स्वीकृति प्राप्त करके ही किया जाये।
8. यह व्यक्तिगत रूप से सुनिश्चित कर लिया जाए कि आवश्यकतानुसार आवंटित धनराशि के प्रत्येक बिल में चाहे वह वेतन आदि के संबंध में हो अथवा आकस्मिक व्यय के संबंध में, सम्पूर्ण मुख्य/लघु/उप तथा विस्तृत शीर्षक को अंकित किया जाए और प्रत्येक बिल में दाहिनी और लाल स्याही से अनुदान संख्या-15 तथा आयोजनागत शब्द स्पष्ट लिखा जाए, अन्यथा महालेखाकार, कार्यालय में सही बुकिंग में बाधा होगी।



9. संलग्नक में वर्णित धनराशियों का समय से उपयोग करने के लिये यह भी सुनिश्चित कर लें कि धनराशि परिधिगत अधिकारियों को तत्काल अवमुक्त कर दी जाए। आवंटन एवं व्यय की स्थिति से यथासमय शासन को अवगत कराया जाए।
10. यदि, किसी अधिष्ठान/योजनाओं के अंतर्गत अतिरिक्त धनराशि की मांग हो तो, उसका औचित्यपूर्ण प्रस्ताव शासन को उपलब्ध कराना सुनिश्चित करें।
11. अप्रयुक्त धनराशि वित्तीय हस्त पुस्तिका के प्राविधानों के अंतर्गत समय-सारिणी के अनुसार समर्पित किया जाना सुनिश्चित किया जाए।
12. कृपया उपर्युक्त निर्देशों का कड़ाई से अनुपालन अपने एवं अधीनस्थ स्तरों पर भी सुनिश्चित करें।
13. समस्त चालू निर्माण कार्य, नए निर्माण कार्य, उपकरण व संयंत्र का क्रय, वाहन का क्रय एवं कम्प्यूटर हार्डवेयर/साफ्टवेयर का क्रय की स्वीकृतियों के लिए औचित्यपूर्ण प्रस्ताव शासन को पृथक से उपलब्ध करायें।
14. बी0एम0-8 पर संकलित मासिक सूचनाएँ नियमित रूप से शासन को उपलब्ध कराना सुनिश्चित करें।
15. किसी भी शासकीय व्यय हेतु अधिप्राप्ति नियमावली, 2008 वित्तीय नियम संग्रह खण्ड-1 (वित्तीय अधिकारों का प्रतिनिधायन नियम), वित्तीय नियम संग्रह खण्ड-5, भाग-1 (लेखा नियम) आय-व्ययक सम्बन्धी नियम (बजट मैनुअल्स) तथा अन्य सुसंगत नियम, शासनादेश आदि का कड़ाई से पालन सुनिश्चित किया जाएगा।
16. इस संबंध में होने वाला व्यय चालू वित्तीय वर्ष 2014-15 के आय-व्ययक के अनुदान संख्या-15 के अन्तर्गत आयोजनागत पक्ष में लेखाशीर्षक 2250-800-00-25 हज हाउस का अनुरक्षण के मानक मद-29-अनुरक्षण के नामे डाला जायेगा।
17. यह आदेश वित्त विभाग के अशासकीय संख्या-394(P)XXVII(3) दिनांक 16.03.2015 में प्राप्त उनकी सहमति एवं आवंटन अनुदान संख्या-15 के अलोटमेंट आई0डी0 संख्या-S1503150226, दिनांक 16 मार्च, 2015 के क्रम में जारी किये जा रहे हैं।

संलग्नक: यथोपरि।

भवदीय,

(मोहम्मद शाहिद)  
सचिव।

पृष्ठांकन संख्या:- 267 /XVII-3/2015 -01 (विविध)/2005: तददिनांकित।

प्रतिलिपि : निम्नलिखित को सूचनार्थ एवं आवश्यक कार्यवाही हेतु प्रेषित-

1. महालेखाकार, उत्तराखण्ड, देहरादून।
2. निदेशक, कोषागार एवं वित्त सेवाएँ, उत्तराखण्ड, देहरादून।
3. बजट, राजकोषीय नियोजन एवं संसाधन निदेशालय, उत्तराखण्ड सचिवालय परिसर, देहरादून।
4. राष्ट्रीय सूचना विज्ञान केन्द्र, उत्तराखण्ड सचिवालय परिसर, देहरादून।
5. आदेश पंजिका।

आज्ञा से,  
(बी0एस0 बोरा)  
अनुसचिव।